



సమస్యల పరిష్కారానికి కృషి

అబ్దుల్, డిసెంబర్ 17 : ప్రజా సమస్యల పరిష్కారానికి పాటుపడతామని మాజీ మంత్రి, సనత్ నగర్ ఎమ్మెల్యే తలసాని శ్రీనివాస్ యాదవ్ అన్నారు. ఆదివారం తలసానిని పలువురు బీఆర్ఎస్ నాయకులు కలిసి శుభాకాంక్షలు తెలిపారు. గోషామహల్ నియోజకవర్గానికి చెందిన బీఆర్ఎస్ నాయకుడు ప్రదీప్ రాజ్ తలసానిని ఆయన నివాసంలో కలిసి పుచ్చు గుచ్చం అందించి శుభాకాంక్షలు తెలిపారు. మాజీ మంత్రి తలసాని మాట్లాడుతూ.. ప్రభుత్వం ప్రజా వ్యతిరేక విధానాలను చేపడితే వాటిని ఎండగట్టి ప్రజల హక్కుల కోసం పోరాటం చేస్తామన్నారు. ప్రదీప్ రాజ్ మాట్లాడుతూ.. సనత్ నగర్ ఎమ్మెల్యేగా తలసాని ప్రజల సహకారంతో విజయం సాధించి రికార్డు సృష్టించారన్నారు.



మాజీ మంత్రి, సనత్ నగర్ ఎమ్మెల్యే తలసాని శ్రీనివాస్ యాదవ్ కు శుభాకాంక్షలు తెలుపుతున్న బీఆర్ఎస్ నాయకుడు ప్రదీప్ రాజ్



దేవాదాయ శాఖ మంత్రి కొండా సురేఖకు సన్మానం

దేవాదాయ ధర్మాదాయ శాఖ మంత్రి కొండా సురేఖను తెలంగాణ దేవాదాయ శాఖ అర్చక, ఉద్యోగుల జేపీసీ చైర్మన్ గంగు ఉపేంద్రశర్మ, అధ్యక్షులు చింతపల్ల బద్రినాథ్, ఉద్యోగుల సంఘం అధ్యక్షుడు కాండూరి కృష్ణమూచారి, కన్వీనర్ సీహెచ్ రంగాచార్యులు, వర్కింగ్ ప్రెసిడెంట్ అగ్నిహోత్ర చంద్రశేఖర శర్మ, రత్నాకర్ రావు, గ్రేటర్ అధ్యక్షులు బండారి జగపతి, మహేశ్ శర్మ, శ్రీనివాసాచార్యులు ఆదివారం మర్యాద పూర్వకంగా కలిశారు. జ్ఞాపిక అందజేసి సన్మానించి ప్రత్యేక వేద ఆశీర్వాదములు ఇచ్చి అభినందనలు తెలిపారు. - సుల్తాన్ బజార్, డిసెంబర్ 17



నారాయణ ఆశ్రమంలో అంకుర్ పూజలు



శ్రీ సద్గురు సమర్థ నారాయణ ఆశ్రమంలో ఆదివారం ఆశ్రమ పీఠాధిపతి ప్రభుమహారాజ్ అంకుర్ పూజలు నిర్వహించారు. తెల్లవారుజాము నుంచే శ్రీసీతారామచంద్ర స్వామి, శ్రీకల్పవృక్ష (మూర్తి) ఆంజనేయస్వామి, సృజిక లింగ దేవతాముర్తులకు అభిషేకం, హారతి ఇచ్చారు. భక్తులు పెద్దసంఖ్యలో విచ్చేయగా పూజ అనంతరం నిర్వాహకులు అన్నదానం చేశారు. - జయగూడ, డిసెంబర్ 17

వీఆర్వో వ్యవస్థను పునరుద్ధరించాలి

రద్దయిన వీఆర్వో వ్యవస్థను పునరుద్ధరించాలని తెలంగాణ వీఆర్వో జేపీసీ చైర్మన్ గోల్కొండ సతీష్ ప్రభుత్వాన్ని కోరారు. ఆదివారం వైద్య, ఆరోగ్య శాఖ మంత్రి దామోదర రాజనర్సింహను జేపీసీ సభ్యులతో కలిసి శుభాకాంక్షలు తెలిపారు. వీఆర్వో వ్యవస్థను పునరుద్ధరించేలా సీఎం రేవంత్ రెడ్డి దృష్టికి తీసుకెళ్లాలని మంత్రిని కోరారు. జేపీసీ అడిషనల్ సెక్రటరీ పల్లెపాటి నరేష్, వైస్ చైర్మన్లు వెంకటేశ్వర్లు, సాయిసాద్ రెడ్డి, శెట్టి శ్రీనివాసులు, చందు, సతీష్ పాల్గొన్నారు. - సుల్తాన్ బజార్, డిసెంబర్ 17



ప్రజలకు అందుబాటులో ఉంటాం

ప్రజలకు అందుబాటులో ఉంటా, ప్రభుత్వ నిధులను సద్వినియోగం చేసుకుంటూ అభివృద్ధికి కృషి చేస్తామని ఎంఐఎం అధ్యక్షుడు, హైదరాబాద్ ఎంపీ అసదుద్దీన్ ఓషేసీ అన్నారు. ఆదివారం నాంపల్లి నియోజకవర్గానికి చెందిన పలువురు ఎంపీ అసదుద్దీన్ ఓషేసీని కలిసి తమ సమస్యలను విన్నవించారు. స్పందించిన ఎంపీ ప్రజలకు అభివృద్ధిని అందించడమే తమ ధ్యేయం అని అండగా ఉంటామని అందిస్తామని చెప్పారు. - మెహబీబ్, డిసెంబర్ 17



మౌలిక సదుపాయాలు కల్పిస్తాం

ప్రజలకు అందుబాటులో ఉంటా, సమస్యలు తెలుసుకొని మౌలిక సదుపాయాలు కల్పిస్తామని కార్యాన్ ఎమ్మెల్యే కౌసర్ మొహిన్ ఉద్దీన్ అన్నారు. టోలిచాకిలో ఆదివారం ఎమ్మెల్యే పర్యటించి స్థానికులతో పలు సమస్యలపై ముచ్చటించారు. అంతర్గత రోడ్లు, డ్రైనేజీ, తాగునీటి సౌకర్యాలపై నిర్మాణం తదితర అభివృద్ధి పనులు సకాలంలో పూర్తి చేయిస్తామని ఎమ్మెల్యే పేర్కొన్నారు. - మెహబీబ్, డిసెంబర్ 17



అయ్యప్ప స్వామి పడిపూజలో..

కేంద్ర మంత్రి, సికింద్రాబాద్ పార్లమెంట్ సభ్యుడు కిషన్ రెడ్డి ఆధ్వర్యంలో ఆదివారం నారాయణగూడ కేవేవ్ మెమోరియల్ పాఠశాలలో అయ్యప్పస్వామి పడిపూజ నిర్వహించారు. నాంపల్లి నియోజకవర్గం నుంచి బీజేపీ నగర నాయకులు కొల్లూరు పవన్ కుమార్, వి.భుజందర్ కుమార్, అంబేద్కర్, జగన్నాథరాజు, సందీప్ సాయి, సాయి సూర్యవంశీ, నితీష్ సూర్యవంశీ పాల్గొన్నారు. - మెహబీబ్, డిసెంబర్ 17



లక్ష్మీనర్సింహా నగర్ లో కార్పొరేటర్ బోయిని దర్శన్ నేతృత్వంలో అయ్యప్ప స్వామి పడిపూజ మహోత్సవం ఆదివారం నిర్వహించారు. అయ్యప్ప స్వాములు పెద్ద సంఖ్యలో పాల్గొని ప్రసాదం స్వీకరించారు. కార్యక్రమంలో నవభారత్ సంఘం అధ్యక్షుడు మధిర సత్యానారాయణ, బీజేపీ గోల్కొండ అధ్యక్షులు రాజేందర్ డెగాన్, సత్యనారాయణ, మల్లేష్ పాల్గొన్నారు. - జయగూడ, డిసెంబర్ 17

బండ్లగూడలో పేలుడు.. ఉలిక్కి పడిన జనం

● ఓ వృద్ధునికి తీవ్ర గాయాలు ● వైద్యశాలకు తరలింపు

చాంద్రాయణ గుట్ట, డిసెంబర్ 17 : పాతనగరంలోని బండ్లగూడలో పెద్దశబ్దంతో పేలుడు సంభవించడంతో స్థానికులు ఉలిక్కి పడ్డారు. బాంబు పేలుడు జరిగిందని చుట్టుపక్కల ప్రజలు ఆందోళనకు గురయ్యారు. ఈ ఘటనలో ఓ వృద్ధునికి తీవ్ర గాయాలు అయ్యాయి. వివరాల్లోకి వెళ్తే.. బర్మా దేశానికి చెందిన హమీద్ హుస్సేన్ (55), నగరానికి వచ్చి కొంత కాలంగా బాలాపూర్ రాయల్ కాలనీలో ఉంటున్నాడు. చిత్తు కాగితాలు ఏరుకుంటూ జీవనం కొనసాగిస్తున్నాడు. ప్రతి రోజు మాదిరిగానే ఆదివారం మధ్యాహ్నం బండ్లగూడలో క్రీస్టల్ టౌన్ షిప్ పక్కనే ఉన్న ఖాళీ స్థలంలో చిత్తు కాగితాలు ఏరుకుంటుండగా ఒక్కసారిగా పెద్ద శబ్దం వచ్చింది. చుట్టుపక్కల ఇండ్లకు సంబంధించిన కిటికీలు పగిలిపోయాయి. చిత్తు కాగితాలు ఏరుకుంటున్న హుస్సేన్ కు తీవ్రగాయాలు అయ్యాయి. విస్ఫోటనం జరిగిన తీరుకు స్థానికులు ఆందోళనకు గురయ్యారు. వెంటనే పోలీసులకు సమాచారం ఇచ్చారు. వెంటనే స్పందించిన బండ్లగూడ పోలీసులు ఘటన స్థలానికి చేరుకున్నారు.

పోలీసులు తీవ్రంగా గాయపడిన హుస్సేన్ ను వైద్యశాలకు తరలించారు. పేలుడుకు గల కారణాలు ఏమై ఉంటాయి. అసలు ఏ పదార్థం కారణంగా పేలుడు సంభవించి ఉంటుంది అనే కారణాలను పోలీసులు పరిశీలిస్తున్నారు. కేసును బండ్లగూడ పోలీసులు దర్యాప్తు చేస్తున్నారు.



తీవ్ర గాయాలపాలై అక్కడే పడిపోయిన వృద్ధుడు

వాకింగ్ చేస్తూ.. చేపల వ్యాపారి మృతి

కాచిగూడ, డిసెంబర్ 17: వాకింగ్ చేస్తూ చేపల వ్యాపారి మృతి చెందిన ఘటన కాచిగూడ రైల్వే పోలీస్ స్టేషన్ పరిధిలో జరిగింది. నామలగుండుకు చెందిన ఆకుల పరశరాములు (53) చేపల వ్యాపారి. కొంత కాలంగా అతడికి హైబీపీ ఉన్నది. ఆదివారం ఉదయం సీతాఫల్మండి రైల్వే స్టేషన్ ఫ్యాట్ ఫారంపై వాకింగ్ చేస్తుండగా గుండెపోటు వచ్చి పడిపోయాడు. కాచిగూడ డాక్ కానిస్టేబుల్ సమ్యయ్య ఘటనా స్థలానికి చేరుకొని మృతదేహాన్ని పోస్టు మార్షం నిమిత్తం ఉస్మానియా దవాఖానకు తరలించారు. కేసును కాచిగూడ రైల్వే పోలీసులు దర్యాప్తు చేస్తున్నారు.

ఆర్వో ప్లాంట్ ప్రారంభం



నాంపల్లి నియోజకవర్గం మల్లెపల్లి డివిజన్ హబీబ్ నగర్ లో నూతనంగా ఏర్పాటు చేసిన తాగునీటి ఆర్వో ప్లాంట్ ను ఆదివారం ఎమ్మెల్యే మాజిద్ హుస్సేన్, ఎంఐఎం కార్పొరేటర్ ప్రతినిధి జాఫర్ ఖాన్ తో కలిసి ప్రారంభించారు. ఈ సందర్భంగా ఎమ్మెల్యే మాట్లాడుతూ.. అన్నివర్గాల వారి సంక్షేమం కోసం కృషి చేస్తానని, యువత స్వయం ఉపాధితో కుటుంబాలకు ఆర్థికంగా అండగా నిలబడాలని అన్నారు. - మెహబీబ్, డిసెంబర్ 17

స్వల్ప వివాదం.. ఒకరికి గాయాలు ఉన్నాయా ఓపీ గేట్ వద్ద చోటు చేసుకున్న ఘటన

సుల్తాన్ బజార్, డిసెంబర్ 17: స్వల్ప వివాదం తలెత్తి ఇద్దరు మధ్య చోటు చేసుకున్న ఘటనలో ఒకరు గాయాల పాలయ్యారు. ఈ ఘటన అప్పట్లోనే పోలీస్ స్టేషన్ పరిధిలో ఆలస్యంగా వెలుగులోకి వచ్చింది. ఎమ్మె జగదీశ్ తెలిపిన వివరాల ప్రకారం.. బేగంపేటకు చెందిన సల్మాన్, ఉస్మానియా దవాఖాన పుటాపాతేపై నివసించే మహమ్మద్ సలీం అహ్మద్ యాచకులు. శనివారం సలీం అహ్మద్ ఉదయం 10 గంటలకు అన్నం

తీసుకురమ్మని సల్మాన్ కు డబ్బులు ఇచ్చాడు. అక్కడి నుంచి వెళ్లిన సల్మాన్ ఆలస్యంగా రావడంతో సలీం అహ్మద్ నిలదీశాడు. దీంతో ఇద్దరి మధ్య డబ్బుల విషయంలో గొడవ జరిగింది. క్షణకాలానికి లోనైన సల్మాన్ తన వద్ద ఉన్న ముళ్ళకర్రతో సలీం అహ్మద్ పై దాడి చేశాడు. అక్కడే ఉన్న సెక్యూరిటీ సిబ్బంది గాయాలపాలైన సలీం అహ్మద్ ను క్యాజువాల్లికి తరలించి చికిత్స అందించారు. సెక్యూరిటీ సిబ్బంది అప్డేట్ గంజ్ పోలీసులకు సమాచారం అందించారు. బాధితుడు సలీం అహ్మద్ ఫిర్యాదుతో పోలీసులు కేసును నమోదు చేసి దర్యాప్తు ప్రారంభించారు.

అక్రమ నిర్మాణ యజమానులపై ఫిర్యాదు

మెహబీబ్, డిసెంబర్ 17 : గుడిమల్కాపూర్ సాను నగర్ లో అక్రమంగా నిర్మిస్తున్న భవన నిర్మాణం యజమానులపై స్థానికులు జీహెచ్ఎస్ సర్కిల్ -12 టౌన్ షానింగ్ అధికారులకు ఫిర్యాదు చేశారు. మూడు రోజుల క్రితం ఈ భవనంపై నుంచి ఇనుప రాడ్ పడి ఓ యువకుడికి గాయాలు అయ్యాయి. గాయాలకు గురైన జమాల్ ఖాన్ ప్రేమకుమార్ అనుమతులు లేకుండా నిర్మిస్తున్న భవనంపై చర్యలు తీసుకోవాలంటూ టౌన్ షానింగ్ అధికారులు, ఆసి షనగర్ పోలీస్ స్టేషన్ లో ఫిర్యాదు చేశారు.